

ಓಂ ಶ್ರೀವಿಜಯೇಂದ್ರತೀರ್ಥವಿರಚಿತಮ್
 ಶ್ರೀವ್ಯಾಸರಾಜಸ್ತೋತ್ರಮ್

ವಂದೇ ಮುಕುಂದಮರವಿಂದಭವಾದಿವಂದ್ಯಮ್
 ಇಂದಿಂದಿರಾಪ್ರತತಮೇಚಕಮಾಕಟಾಕ್ಷಮ್ |
 ಬಂದೀಕೃತಾಮರಮಮಂದಮತಿಂ ವಿದದ್ಧಾತ್
 ಆನಂದತೀರ್ಥಹೃದಯಾಂಬುಜಮತ್ತಭೃಂಗಃ || ೧ ||

ಶ್ರೀವ್ಯಾಸಯೋಗೀ ಹರಿಪಾದರಾಗೀ
 ಭಕ್ತಾದಿಪೂಗೀ ಹಿತದಕ್ಷಸದ್ಗೀ |
 ತ್ಯಾಗೀ ವಿರಾಗೀ ವಿಷಯೇಷು ಭೋಗೀ
 ಮುಕ್ತೌ ಸದಾ ಗೀತಸುರೇಂದ್ರಸಂಗೀ || ೨ ||

ಲಕ್ಷ್ಮೀಶಪಾದಾಂಬುಜಮತ್ತಭೃಂಗಃ
 ಸದಾ ದಶಪ್ರಜ್ಞನಯಪ್ರಸಂಗಃ |
 ಅದ್ವೈತವಾದೇ ಕೃತಮೂಲಭಂಗೋ
 ಮಹಾವ್ರತೀಶೋ ವಿಷಯೇಷ್ವಸಂಗಃ || ೩ ||

ಸದಾ ಸದಾಯತ್ತಮಹಾನುಭಾವಃ
 ಭಕ್ತಾಘತೋಲೋಚ್ಚಯತೀವ್ರದಾವಃ |
 ದೌರ್ಜನ್ಯವಿಧ್ವಂಸನದಕ್ಷರಾವಃ
 ಶಿಷ್ಯಾಶ್ಚ ಯೋ ಯಚ್ಛಿತಿವ್ಯಗಾವಃ || ೪ ||

ಅದ್ವೈತದಾವಾನಲಕಾಲಮೇಘೋ
 ರಮಾರಮಸ್ನೇಹವಿದಾರಿತಾಘಃ |
 ವಾಗ್ವಿಖರೀನಿರ್ಜಿತಸಜ್ಜನೌಘೋ
 ಮಾಯಾಮತವ್ರಾತಹಿಮೇ ನಿದಾಘಃ || ೫ ||

ಮಧ್ವಸಿದ್ಧಾಂತದುಗ್ಧಾಭಿವೃದ್ಧಿಪೂರ್ಣಕಲಾಧರಃ |
 ವ್ಯಾಸರಾಜಯತೀಂದ್ರೋ ಮೇ ಭೂಯಾದೀಪ್ತಿತಸಿದ್ಧಯೇ || ೬ ||

ಯನ್ನಾಮಗ್ರಹಣಾದೇವ ಪಾಪರಾಶಿಃ ಪಲಾಯತೇ |
 ಸೋಽಯಂ ಶ್ರೀ ವ್ಯಾಸಯೋಗೀಂದ್ರೋ ನಿಹಂತು ದುರಿತಾನಿ ನಃ || ೭ ||

ಯನ್ಮುಕ್ತಿಕಾದರ್ಶನಮಾತ್ರಭೀತಃ
 ಕ್ವಚಿತ್ ಪಿಶಾಚಸ್ತದನುಪ್ರತೇಭ್ಯಃ |
 ದಕ್ಷಾ ಧನಂ ವಾಂಛಿತಮಾಪ್ಯ ತಸ್ಯ
 ತೈರ್ವಾ ಜಿತೋಽಯಾದಚಿರೇಣ ಮುಕ್ತಿಮ್ || ೮ ||

ಯತ್ಕೃಶಿಕಾನಾಸಿಕಾಕ್ಷಜಲಾನ್ ನಿಃಶಂಕಿತೇ ನರೇ |
 ವ್ಯಾಘ್ರೋ ಮಹಾನಪಿ ಸ್ತೃಷ್ಟುಂ ನಾಶಕತ್ವಾಮಿಹಾಶ್ರಯೇ || ೯ ||

ದ್ವಾತ್ರಿಂಶತ್ಸಪ್ತಶತಕಮೂರ್ತಿಹನುಮತಃ ಪ್ರಭೋಃ |
 ಪ್ರತಿಷ್ಠಾತಾ ಸ್ಮೃತಿಖ್ಯಾತಸ್ತಂ ಭಜೇ ವ್ಯಾಸಯೋಗಿನಮ್ || ೧೦ ||

ಸೀಮಾನಂ ತತ್ರ ತತ್ತ್ವೈಶ್ಚ ಕ್ಷೇತ್ರೇಷು ಚ ಮಹಾಮತಿಃ |
 ವ್ಯವಸ್ಥಾಪ್ಯಾತ್ರ ಮರ್ಯಾದಾಂ ಲಬ್ಧವಾಂಸ್ತಮಿಹಾಶ್ರಯೇ || ೧೧ ||

ಮಧ್ವದೇಶಿಕಸಿದ್ಧಾಂತ ಪ್ರವರ್ತಕಶಿಖಾಮಣಿಃ |
 ಸೋಽಯಂ ಶ್ರೀವ್ಯಾಸಯೋಗೀಂದ್ರೋ ಭೂಯಾದೀಪ್ಸಿತಸಿದ್ಧಯೇ || ೧೨ ||

ಭೂತಪ್ರೇತಪಿಶಾಚಾದ್ಯಾ ಯಸ್ಯ ಸ್ಮರಣಮಾತ್ರತಃ |
 ಪಲಾಯಂತೇ ಶ್ರೀನೃಸಿಂಹಸ್ಥಾನಂ ತಮಹಮಾಶ್ರಯೇ || ೧೩ ||

ವಾತಜ್ವರಾಽದಿ ರೋಗಾಶ್ಚ ಭಕ್ತ್ಯಾ ಯಮುಪಸೇವಿನಃ |
 ದೃಢವ್ರತಸ್ಯ ನಶ್ಯಂತಿ ಪಿಶಾಚಾಶ್ಚ ತಮಾಶ್ರಯೇ || ೧೪ ||

ತಾರಪೂರ್ಣಂ ಬಿಂದುಯುಕ್ತ ಪ್ರಥಮಾಕ್ಷರಪೂರ್ವಕಮ್ |
 ಚತುರ್ಥ್ಯಂತಂ ಚ ತನ್ನಾಮ ನಮಃ ಶಬ್ದಾಂತಭೂಷಿತಮ್ || ೧೫ ||

ಪಾಠಯಂತಂ ಮಧ್ವನಯಂ ಮೇಘಗಂಭೀರಯಾ ಗಿರಾ |
 ಧ್ಯಾಯನ್ನಾವರ್ತಯೇದ್ಯಸ್ತು ಭಕ್ತ್ಯಾ ಮೇಧಾಂ ಸ ವಿಂದತೇ || ೧೬ ||

ರತ್ನಸಿಂಹಾಸನಾಽರೂಢಂ ಚಾಮರೈರಭಿವೀಚಿತಮ್ |
 ಧ್ಯಾಯನ್ನಾವರ್ತತೇ ಯಸ್ತು ಮಹತೀಂ ಶ್ರೀಯಮಾಪ್ನುಯಾತ್ || ೧೭ ||

ಪ್ರಹ್ಲಾದಸ್ಯಾವತಾರೋಽಸಾವಿಂದ್ರಸ್ಯಾನುಪ್ರವೇಶವಾನ್ (ಅಸಾವಹೀಷಸ್ಯಾನುಪ್ರವೇಶವಾನ್) |
 ತೇನ ತತ್ಸೇವಿನಾಂ ನೃಣಾಂ ಸರ್ವಮೇತದ್ಭವೇದ್ಭಾವಮ್ || ೧೮ ||

ನಮೋ ವ್ಯಾಸಮುನೀಂದ್ರಾಯ ಭಕ್ತಾಭೀಷ್ಟಪ್ರದಾಯಿನೇ |
 ನಮತಾಂ ಕಲ್ಪತರವೇ ಭಜತಾಂ ಕಾಮಧೇನವೇ || ೧೯ ||

ವ್ಯಾಸರಾಜಗುರೋ ಮಹ್ಯಂ ತ್ವತ್ಪಾದಾಂಬುಜಸೇವನಾತ್ |
 ದುರಿತಾನಿ ವಿನಶ್ಯಂತು ಯಚ್ಚ ಶೀಘ್ರಂ ಮನೋರಥಾನ್ || ೨೦ ||

ಯೋ ವ್ಯಾಸತ್ರಯ ಸಂಜ್ಞಕಾನ್ ದೃಢತರಾನ್ ಮಧ್ವಾರ್ಯಶಾಸ್ತ್ರಾರ್ಥಕಾನ್
 ರಕ್ಷದ್ವಜಶಿಲಾಸಕೃತೀನ್ ಬಹುತರಾನ್ ಕೃತ್ವಾ ಪರೈರ್ದುರ್ಮುರಾನ್ |
 ಪ್ರಾಯಚ್ಛನ್ನಿಜಪಾದಪದ್ಮ ಸರಸೀಚಾಸಕ್ತ ನೃಣಾಂ ಮುದಾ
 ಸೋಽಯಂ ವ್ಯಾಸಮುನೀಶ್ವರೋ ಭವತು ಮೇ ತಾಪತ್ರಯಕ್ಷಾಂತಯೇ || ೨೧ ||

ಮದ್ವಭಕ್ತೋ ವ್ಯಾಸಶಿಷ್ಯಃ ಪೂರ್ಣಪ್ರಜ್ಞಮತಾನುಗಃ |
 ವ್ಯಾಸರಾಜಮುನಿಶ್ರೇಷ್ಠಃ ಪಾತು ನಃ ಕೃಪಯಾ ಗುರುಃ || ೨೨ ||

ವ್ಯಾಸರಾಜೋ ವ್ಯಾಸರಾಜ ಇತಿ ಭಕ್ತ್ಯಾ ಸದಾ ಜಪನ್ |
 ಮುಚ್ಯತೇ ಸರ್ವದುಃಖೇಭ್ಯಃ ತದಂತರ್ಯಾಮಿಣೋ ಬಲಾತ್ || ೨೩ ||

ಸ್ತವನ್ನನೇನ ಮಂತ್ರೇಣ ವ್ಯಾಸರಾಜಾಯ ಧೀಮತೇ |
 ಅಭಿಷೇಕಾರ್ಚನಾದೀನ್ಯಃ ಕುರುತೇ ಸ ಹಿ ಮುಕ್ತಿಭಾಕ್ || ೨೪ ||

ಗುರುಭಕ್ತ್ಯಾ ಭವೇದ್ವಿಷ್ಟುಭಕ್ತಿರವ್ಯಭಿಚಾರಿಣೀ |
 ತಯಾ ಸರ್ವಂ ಲಭೇದ್ಧೀಮಾಂಸ್ತಸ್ಮಾದೇತತ್ಸದಾ ಪಠೇತ್ || ೨೫ ||

ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಽಚಾರ್ಯಾಣಾಮ್

ಶ್ರೀಸುರೇಂದ್ರತೀರ್ಥಪೂಜ್ಯಪಾದಾನಾಂ ಶಿಷ್ಯೇಣ

ಶ್ರೀವಿಜಯೀಂದ್ರಭಿಕ್ಷುಣಾವಿರಚಿತಂ ಶ್ರೀವ್ಯಾಸರಾಜಸ್ತೋತ್ರಂ ಸಂಪೂರ್ಣಮ್

ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು